

मा. औद्योगिक न्यायालय, पुणे यांनी
तक्रार यु.एल.पी. क्र. २२/२००० मध्ये
दिनांक ४.९.२००० रोजी दिलेल्या
निर्णयाची अंमलबजावणी करणेबाबत.
श्री.लक्ष्मण सिताराम टिंगरे

महाराष्ट्र शासन
महसूल व वन विभाग
शासन निर्णय क्र. संकिर्ण-२०११/प्र.क्र. २०८/फ-९
मंत्रालय, मुंबई - ४०० ०३२
दिनांक :- ३ मे, २०१६

वाचा :- अपर प्रधान मुख्य वनसंरक्षक (प्रशासन-दुय्यम संवर्ग), महाराष्ट्र राज्य, नागपूर यांचे पत्र
क्र.कक्ष-७(२)/आस्था-३/वम/प्र.क्र.४५(१०-११)/८२/१३-१४, दिनांक ३.८.२०१३

प्रस्तावना :-

पुणे वनपरिक्षेत्रातील रोजंदारी मजूर श्री. लक्ष्मण सिताराम टिंगरे यांनी त्यांना कायम करावे व कायमपणाचे फायदे मिळावेत या मागणीकरिता मा. औद्योगिक न्यायालय, पुणे येथे दिनांक १७.१.२००० रोजी दाखल केलेल्या तक्रार यु.एल.पी. क्र. २२/२००० मध्ये मा.औद्योगिक न्यायालय, पुणे यांनी दिनांक ४.९.२००० रोजी शासनाच्या विरोधात एकतर्फी निर्णय दिला आहे. दिनांक ४.९.२००० च्या एकतर्फी निर्णयाविरुद्ध मा. औद्योगिक न्यायालय, पुणे येथे किरकोळ अर्ज क्र. ३४/२००० दाखल करून दिनांक ४.९.२००० च्या निर्णयास स्थगिती मिळावी अशी विनंती करण्यात आली होती. त्या अर्जाच्या अनुषंगाने मा.औद्योगिक न्यायालय, पुणे यांनी दिनांक २५.६.२००१ रोजी विनंती मान्य करून तक्रारदारास रु.१००/- एक महिन्याचे आत देण्याच्या अटीवर दिनांक ४.९.२००० रोजीच्या निर्णयास स्थगिती दिली. याबाबत, तत्कालीन वनपरिक्षेत्र अधिकारी, पुणे यांनी रक्कम रु.१००/- तक्रारदारास देण्याची कार्यवाही न केल्यामुळे स्थगितीचा निर्णय रद्द झाला. प्रस्तुत प्रकरणी श्री.लक्ष्मण सिताराम टिंगरे, रोजंदारी वनमजूर यांनी मा.औद्योगिक न्यायालय, पुणे येथे वसूली दावा क्र. ७/२०१० दाखल केला. तसेच, मा. औद्योगिक न्यायालय, पुणे यांच्या दिनांक ४.९.२००० व दिनांक २५.६.२००१ च्या आदेशाची अंमलबजावणी करण्याकरिता टाळाटाळ केल्याबद्दल दिनांक ८.४.२०११ रोजी फौजदारी दावा क्र. १४/२०११ दाखल केला आहे. ही वस्तुस्थिती पहाता, श्री. लक्ष्मण सिताराम टिंगरे प्रकरणी मा.औद्योगिक न्यायालय, पुणे येथे दाखल तक्रार यु.एल.पी. क्र. २२/२००० मध्ये दिनांक ४.९.२००० रोजी दिलेल्या निर्णयाची अंमलबजावणी करण्यासाठी श्री. टिंगरे यांच्याकरिता वनमजूराचे एक अधिसंख्य निर्माण करून थकबाकी देण्याची बाब शासनाच्या विचाराधीन होती.

शासन निर्णय:-

पुणे वन विभागातील रोजंदारी मजूर श्री. टिंगरे यांनी मा. कामगार न्यायालय येथे दाखल केलेली फौजदारी फिर्याद क्र.१४/२०११ व मा. औद्योगिक न्यायालय, पुणे यांनी दिनांक ४.९.२००० रोजी दिलेल्या निर्णयाची अंमलबजावणी करण्यासाठी, श्री. टिंगरे यांच्याकरिता दिनांक ३.९.१९९३ पासून वनमजूराचे एक अधिसंख्य पद पूर्वलक्षी प्रभावाने निर्माण करून थकबाकीची रक्कम रु. ८,४०,९६५/- (रुपये आठ लाख चाळीस हजार नऊशे पासष्ट) संबंधित प्रकरणी जबाबदार

असणाऱ्या अधिकारी / कर्मचारी यांच्यावर जबाबदारी निश्चित करण्याच्या अटीच्या अधिन राहून अदा करण्यास शासन मान्यता देण्यात येत आहे.

सदरहू तक्रारदाराला अदा करावयाची थकबाकीची रक्कम अचूक असल्याची खातरजमा मुख्य वनसंरक्षक (प्रा.), पुणे यांनी करावी.

सदरहू खर्च मागणी क्रमांक सी-७, २४०६ वनीकरण व वन्यजीवन (योजनेत्तर), ०१-वनीकरण, १०१ वनसंधारण व विकास, १०१ (१०) (१) वनमजूरांच्या अधिसंख्य पदांची निर्मिती (२४०६१८९८) या लेखाशिर्षांतर्गत सन २०१६-१७ या वित्तीय वर्षात मंजूर अनुदानातून भागविण्यात यावा.

सदर शासन निर्णय नियोजन विभाग व वित्त विभागाच्या सहमतीने आणि वित्त विभागाच्या अनौपचारिक संदर्भ क्र.७०/२०१६/व्यय-१०, दिनांक ६.४.२०१६ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०५०३१४५६४२९०१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्रकाश महाजन)

सह सचिव (वने)

महसूल व वन विभाग

प्रति,

१. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर.
२. अपर प्रधान मुख्य वनसंरक्षक (प्रशासन-दुय्यम संवर्ग), महाराष्ट्र राज्य, नागपूर.
३. अपर प्रधान मुख्य वनसंरक्षक (अर्थसंकल्प, नियोजन व विकास) महाराष्ट्र राज्य, नागपूर.
४. मुख्य वनसंरक्षक (प्रा.), पुणे.
५. उप वनसंरक्षक, पुणे.
६. कार्यासन अधिकारी, व्यय- १०/अर्थ-६, वित्त विभाग, मंत्रालय, मुंबई
७. कार्यासन अधिकारी, सा.प्र.वि./१२, सामान्य प्रशासन विभाग, मंत्रालय, मुंबई
८. महालेखापाल-१ (लेखा परिक्षा/ लेखा व अनुज्ञेयता) महाराष्ट्र राज्य, मुंबई.
९. ब-१ कार्यासन, महसूल व वन विभाग, मंत्रालय, मुंबई-३२
१०. फ-९ कार्यासन, महसूल व वन विभाग, मंत्रालय, मुंबई-३२ (निवड नस्ती).